

20 ta' Frar, 1948

Imħallef:

L-Onor. Dr. A.V. Camilleri, B.Litt., LL.D.
Giuseppe Bugeja Bonnici *versus* Carmelo Grima

Spoll — Pussess — Possessorju u Pettitorju.

L-azzjoni ta' spoll tmiss mhux biss lil min għandu d-detenzjoni materjali tal-fond, imma anki lil min għandu sempliċement dritt ta' l-użu ta' dak il-fond għal skop determinat; għax b'din l-azzjoni huma protetti anki d-drittijiet inkorporati.

Huwa veru li fil-pussessorju mhux permex li jiġi kommentat il-pettitorju; imma dan il-prinċipju mhux ta' applikazzjoni lekk assoluta sal-pont li fil-gudizzju possessorju ma jistgħux jiġu eżaminati titoli li, għalkemm ikunu bażi ta' drittijiet esperibili f'aedi petitorja, huma fl-istess hin neċessarji b'x il-gudikant jara jekk l-azzjoni possessorja hi ammissibbli jew le.

Dana l-eżami però ma għandux jivversa fuq l-effikaċja u l-effetti ġuridici tad-dokument, imma sempliċement fuq il-prova li minnu tkun tista' tinnissel b'x l-att li jkun ġie magħmul ikun jista' jiġi kwalifikat jew le bħala att kundannabili għall-finijiet ta' l-"actio spolii".

Il-Qorti — Rat iċ-ċitazzjoni li biha l-attur talab li, wara li jkun prenessi d-dikjarazzjonijiet neċessarji u l-provvedi-

menti opportuni, billi hu huwa possessur, u skop ta' nsib u kaċċa, tat-terren "tad-dar" fil-kuntrada ta' (Għajn Tuta, limiti tal-Mellieħa, porzjoni sittax fil-kotba tat-Teżor, peress li kien hađu in lokazzjoni għal żmien tlieta u għoxrin sena mill-15 ta' Awissu 1929, skond kuntratt dok. A; u billi l-konvenut qiegħed jikkonstruwixxi mansab fl-istess terren fuq imsemmi, u b'hekk qiegħed jiddisturba l-pussess tiegħu; il-konvenut jiġi kundannat jirreintegrati fil-pussess, u skop ta' kaċċa u nsib, tal-fuq imsemmi terren, billi jiġi kundannat jirrimwovi l-imsemmi mansab fi żmien qasir u perentorju. Bl-ispejjeż, kompriżi dawk tal-mandat ta' inibizzjoni tal-15 ta' April 1947, kontra l-konvenut;

Omissis;

Tikkunsidra;

Illi l-kwistjoni prinċipali bejn il-kontendenti hi'a bażata fuq azzjoni ta' reintegrazzjoni, in kwantu l-attur, li skond il-kuntratt magħmul fl-attijiet tan-Nutar Emmanuele Agius fl-1 ta' Ġunju 1929 kien ha dan it-terren minn għand Ganni Grima, bin il-mejjet Grezzju, u Rosa armla mill-istess Grezzju Grima, b'titolu ta' lokazzjoni ta' l-użu ta' l-imnasab kollha eżistenti allura u ta' obrajn li fil-futur kellhom jiġu eretti fuq l-art fil-limiti tal-Mellieħa, kuntrada "ta' Għajn Tuta", denominata "tad-dar" u registrata fil-kotba tat-Teżor bin-nmru 16, kif ukoll id-dritt ta' l-użu għall-iskop tal-kaċċa fuq l-istess terren għaž-żmien hemm imsemmi, jippretendi li ġie ngurjat fid-dritt tiegħu billi l-konvenut tella' fuq parti minn dik l-art dura għall-insib, fiż-żmien xahrejn qabel ma saret iċ-ċitazzjoni. Barra minn dina l-kwistjoni kien hemm kwistjoni, biex insejthulha hekk, *incidental*, billi l-konvenut, wara li sar il-mandat ta' l-inibizzjoni tal-15 ta' April 1947, mar fuq il-post bil-kelb tal-kaċċa u bl-ixkubetta, bla ma spara jew użaha, u, kif jippretendi l-attur, fixkel bl-aġir tiegħu lill-istess attur waqt li kien qiegħed jonsob; imma dina l-kwistjoni, wara li għaddew l-ewwel eċċitamenti provokati mill-kawża, ġiet imqiegħda fil-geub mill-partijiet bil-kunsens komuni, kif jidher mill-attijiet tal-kawża;

Omissis;

Tikkunsidra;

Illi wara li għidna dan jingħad illi d-dritt li l-attur irid li jkun protett kontra l-vjolenza, jew l-inizju ta' vjolenza, allegata, huwa mhux id-detenzjoni ta' l-apprezzamenti msemmija, imma d-dritt ta' l-użu għall-kaċċa, u konsegwenti negazzjoni ta' dak id-dritt minn hadd ieħor, ikun min ikun, fuq dawk l-apprezzamenti. Fil-ħsieb ta' din il-Qorti, peress li l-eżerċizzju ta' dana d-dritt mhux kontinwu per natura tiegħu stess, għal raġunijiet ċari l-istess jipparteċipju mid-drittijiet inkorporali. li, għalkemm dottrinalment huwa diskuss hafna jistgħux ikunu protetti bir-reintegranda, hija opinjoni prevalenti ta' l-aħjar skritturi tad-Dritt li l-istess għandhom ikunu protetti, jekk il-pussess tagħhom in genere jkun jeżisti. U ma' dina l-opinjoni prevalenti taqbel din l-istess Qorti:

Illi jingħad ukoll li fil-każ tad-drittijiet inkorporali d-detenzjoni materjali mhux għall-finijiet tal-pussess possibili: u kwindi xejn ma għandu jimpressjona li l-attur ma kellux materjalment, għalkemm legalment, kif sejjer jiġi muri aktar tard, il-pussess materjali ta' l-apprezzamenti "de quo dicimus";

Illi l-konvenut Carmelo Grech oppona li l-kuntratt magħmul in atti Agius fuq imsemmi huwa għalih "res inter alios acta", il-għaliex huwa qatt ma ta lill-ommu Rosa armla ta' Grezzju Grima kunsens sabiex taddivjeni għal dak il-kuntratt, li jallega li ma setgħetx tagħmel. Fuq dina l-kwerela tal-konvenut dina l-Qorti tħoss li għandha tosserva illi hija regola li ma hux permess li fil-possessorju jkun kommentat il-petitorju, għalkemm anki fil-ġurisprudenza tagħna, fil-każi ta' atti ta' pussess ekwivoċi, fil-proċess "di spoglio" gie li taw każi fejn gie sospiż il-proċess possessorju sa ma gie deċiż il-proċess petitorju (ara Appell 1 ta' Marzu 1869 in re "Butigieg et. versus Fra Filippo minn Malta, O.F.M. et.", Vol. V, pag. 50, u Prim'Awla Ċivili 27 ta' Ottubru 1905, "Farrugia vs. Busuttil", Vol. XIX, P. II, pag. 99 u oħrajn). Tant dik ir-regola hija ntiza fl-applikazzjoni tagħha illi gie deċiż li fil-materja ta' azzjoni ta' l-"ispoglio" ma għandhiex tiġi ordnata l-konnessjoni u kontestwali trattazzjoni ta' żewġ kawżi li wahda tkun tal-pussess u l-oħra petitorja (ara P.A. Ċivili 26 ta' Janar 1883, in re "Camilleri vs. Giglio et.", Vol. X, pag. 55);

Daka l-prinċipju però, mhux ta' applikazzjoni assoluta sal-punt li għandu jeskludi li fil-ġudizzju possessorju jkun eż-

minati titoli li *ghalkemm ikun bażi ta' dritt esperibili fis-sedi petitorja*, huma fl-istess hin neċessarji sabiex il-ġudikant jara jekk azzjoni possessorja hijiex jew le ammissibili; u dan għandu jsir għall-fini biss ta' l-anmissjoni jew esklużjoni ta' dik l-azzjoni. Infatti, meta minn dokument jew titolu konstitutiv ta' dritt, jew traslativ ta' proprjetà, jistgħu jiġu rikavati anki provi u argumenti vulevoli sabiex tiġi stabbilita jew eskluża xi waħda mill-kondizzjonijiet neċessarji għall-eżerċizzju ta' azzjoni possessorja, allura dana l-eżami mhux biss jista' jsir, imma għandu jsir. *Fi ftit kliem, l-eżami tad-dokument ma għandux jivversa fuq l-effikaċja u l-effetti ġuridiċi tiegħu, imma sempliċement fuq il-prova li minnu tkun tista' titnissel sabiex l-att li jkun ġie magħmul ikun jista' jikkwalifika ruħu, jew ma jikkwalifikax ruħu, bħala att kundannabili jew le għall-finijiet ta' l-"actio spoli";*

Tikkunsidra:

Illi l-kwerela tal-konvenut li dak it-titolu, li minnu "prima facie" jidher id-dritt ta' l-attur, mhux validu, fil-ħsieb ta' dina l-Qorti tintitolah jirrivendika l-libertà ta' l-oġġett lokutizzju, imma ma jhassarx il-pussess fl-attur ta' dak id-dritt ta' natura nkorporali li minnu jitnissel. Infatti, skond il-prinċipji legali, il-pussess jista' jitnissel anki minn titolu null. Jingħad li tabilhaqq tant hu hekk li fil-liġi 1 § 4 Dig. "De acquir. posses." rigward l-effett tad-donazzjoni bejn il-niżżewġin:— "Si vir uxori cedit possessionem donationis causa plerique putavit possidere eum quoniam res facti infirmari jure civili non potest. Et quid attinet dicere non possidere mulierem cum maritus ubi noluit possidere protinus amiserit possessionem";

Illi minn dana li għidna jitnissel li l-attur għandu l-pussess, u l-konvenut, li jikkontesta dak l-istess pussess bl-eċċezzjoni li huwa oppona ma jibqagħlux hliel li jaġixxi se maj in petitorju halli jirrivendika l-libertà tal-fond tiegħu;

Illi fil-fatt l-erezzjoni ta' mansab fuq ir-riħ ta' dak ta' l-attur, meta l-attur fuq l-art fejn ikun tela l-mansab għid għandu drittijiet ta' użu għall-kaċċa, fil-ħsieb ta' din il-Qorti, jikkostitwixxi spoll u vjolenza li għandha tkun riparata bir-reintegranda; u dana appart għall-fatt tal-preżenza tal-konvenut bl-ixkubetta u l-kelb fuq dik l-istess art hekk sugġetta għad-

dritt ta' l-attur fl-epoka ta' l-insib, li per sè rikkostitwixxi vjolenza;

Illi jinghad però, li in vista tal-fattispeċje tal-kawża, li huwa speċjali hafna, huwa ġust li jkun hemm xi temperament fl-ispejjeż;

Għal dawn ir-raġunijiet;

Taqta' u tiddeċidi billi tilqa' t-talba ta' l-attur, u tikkundanna lill-konvenut, li vija ta' reintegrazzjoni tad-drittijiet tiegħu, jirrimwovi fi żmien għaxart ijiem id-dura li tella' — riżervata lill-azzjoni petitorja. L-ispejjeż jifhallsu kollha mill-konvenut, barra minn dawk ta' l-aċċess, li jiġu sopportati nofs kull wieħed bejn il-kontendenti.
